

Føðingardagsheilsan til pápa mín Eyðfinn Mørk í Vági

á 65 ára degnum tollaksmessudag 23.12.2010

Hey góði pápi, nú fyllir tú aftur og hesaferð fyllur tú 65 ár. Ja tíðin flýgur avstað, eg verið noyddur at skriva nøkur orð á tinum runda degi, og tað veit eg at tú verður glaður fyri.

Pápi vaks upp á Tvøroyri og er sonur Hjördis Mørk úr Tórshavn og Martin Berg ættaður úr Sandvík. At pápi er føddur í Tórshavn tollaksmessudag 1945, er tað kanska ikki so nógv fólk, sum vita um. Men hann búði bert í Havn í 1 ár, tá ið hann flutti suður til Tvøroyri at búgva saman við Hjördis ommuni og Martin abba. Har búði hann saman við foreldrunum og systkinunum hjá sær ávikavist Hanus, Hanna, Essuni og Eyvør.

Pápi flutti seinni suður til Vágs at búgva bert 15 ára gamal, og har hevur pápi búleikast síðani, saman við okkum øllum.

Tað sum tók serliga hart upp á pápa var, tá ið systrar-nar hjá honum Rini og Hanna doyðu av krabbameini. Rini var bara 36 ár, tá ið hon doyði, og Hanna doyði fyri nøkrum árum síðani. Pápi misti eisini mammu sína Hjördis av krabbameini í 1999.

Pápi er ikki ein persónur, sum tosar so nógv um slekt, men hann fortelur oftani frá, hvussu gott tað var at koma til Sandvíkar sum smádrongur at vitja familjuna har. Hann tekur oftani til, at hansara familja er familjan hjá mammu og vit børn, tað kemur ivaleyst av, at hann hevur búð næstan alt sitt liv í Vági og fylir seg sum vágbing, hóast røturnar er aðrastaðni frá.

Pápi giftist annars við mammu okkara Ingibjörg Ryggshamar hin 2. januar 1965, sum er dóttir Jens og Alvildu Ryggshamar í Vági.

Um hetta mundið búðu tey úti í Toftalíð saman við langommuni Julionnu. Bert triggjar mánaðir eftir vígsluna, t.v.s. 2. apríl 1965, brendi heim teirra í grund.

Tey mistu alt, sum høvdu fingið í brúðargávu, men til Guds undur sluppu tey øll frá



tí við livinum. Í 1968 bygdu tey sær egið hús á Vallarajørð í Vági.

Men væl hevur gingist hjá tykkum, hóast tit mistu alt úti í Toftalíð í Vági, og okur 8 systkin sum eru Jens, Anja, Levi, Eyðhild, Heidi, Mortan, Rini og Sonni hava nógv at takka tykkum báðum fyri, hóast tað hevur mangan verið strævið hjá tykkum báðum. Men okur 8 børnini og øll abba-, ommubørnini, minnst bert á góðar løtur inni á barnaheiminum hjá okkum. Hetta fáa nú tey fyrstu langabbabørn og langommubørnini eisini stóra gleði av og tað er at vera takksamur fyri.

Pápi fór til sjós bert 13 ára gamal (fylti 14 umborð). Pápi varð sjómaður heilt fram til miðskeiðis í sjeytiárinum. Umframt at hava koyrt lastbil og arbeitt á Suðurfisk í fleiri ár. So hevur pápi havt seyð og seyðahald í Hovi. Hetta var eitt stórt íkast til okkum øll gjøgnum árin, tí tað vóru nógvir munnar at metta.

Samfelagsviðurskifti hava altíð havt hansara áhuga, hann hevur m.a. sitið í 23

ár í Vágs Býráð frá 1985 til 31.12.2008.

Heilsan hjá pápa er farin at bila eitt sindur tey seinastu árin, men hann er komin væl frá tí nú og var fyri kortum verið við mammu í Danmark, har hann stuðlaði henni væl og virðiliga, tá ið mamma skuldi leggjast undir skurð í Ríkissjúkrahúsinum.

Pápi hevur tað sum sagt nógv frægari nú og gongur 3 til 4 túrar rundan um tað vakra vatnið í Vági og gleðir seg sum eitt barn til næsta túr- har hittir hann nógv fólk, sum eisini geva sær stundir til eitt prát.

Pápi er ikki ein persónur sum tosar so nógv um slekt, men hann fortelur oftani frá hvussu gott tað var at koma til Sandvíkar sum smádrongur, at vitja familjuna har. Serliga tosar hann um Ingibjörg systir Martin abba og hennara hjartarúm, tá ið hann var smádrongur.

Eg havi oftani spurt pápa um familjuna og um Mørk-slektina hjá honum, men hann hevur ikki givið mær eitt greitt svar enn, men svarið sum hann altíð hevur

givið mær er, at røturnar eru úr Sandvík, Hvalba, Tvøroyri, Hovi og í Havn.

Men, hann tekur oftani til orðanna og sigur, at hansara familja eru vit børnini og familjan hjá mammu, tað kemur ivaleyst av, at hann hevur búð næstan alt sitt liv í Vági og fylir seg sum vágbing, hóast røturnar er aðrastaðni frá.

Eg vil tí enda hesa føðingardagsheilsu til pápa mín við at koma nakað inn á Mørk ættina hjá okkum. Sum eg havi gjørt mær stundir um at leita fram.

Olduromma mín var Elsupa Fredrikka Justinus-datter og oldurabbin var Ludvík Thomas (Tummas á Brekku) Thomassen seinni Breckmann, bæði úr Havn. Um eg ikki fari skeivur, so var Ludvík oldurabbi mín fyrsti føroyski politisturin í Føroyum.

Dóttir teirra var langomma mín Magdalena Sofia Breckmann Mørk, sum giftust við langabbanum hjá mær Mortan Mørk sum var ættaður úr Sandvík, mær er fortalt at tey búði á Jónas Broncksgøta í Havn.

Tíverri fyri familjuna og serliga fyri tey 8 børnini hjá Mortan og Magdalenu Mørk, doyði Magdalena langomma av ungum aldri av tuberklum. Hetta var sjálvandi ein sorgarleikur fyri alla familjuna og serliga fyri tey 8 børnini sum vóru:

Christenca Mørk, Helena Mørk, Esther Mørk, Hjördis Irene Mørk (omman mín), Morten Meinhard Mørk, Ingibjörg Mørk, Olga Solvej Mørk og Lillian Mørk.

Seinni flutti Mortan Mørk, langabbi sum var reiðari til Vestamanna at búgva. Hann doyði í 1949.

Tað er bert Olga og Lillian sum eru á lívið í dag. Olga býr í Hirtshals og tað frættis at hon spælir framvegis brigde og er við til kappingar, hóast hon gongur ímóti teimum 90 árum. Hin systurin Lillian býr í Íslandi.

Eisini eru nakrar søgur um Mørk sum eftirnavn.

Mørk familjan koma frá Nesi í Hvalba og upprunaliga var eftirnavnið Mortensen og áðrenn tað, var tað Mortans-son.

Ein søga er eisini um ein av okkara forfedrum sum var so myrkhærdur og tá ið hann skuldi doypast, og tí spurdi presturin í Hvalba foreldrini at dronginum, hví ikki bara doypdi hann Mørk til eftirnavn og søgan sigur, at hetta er ein orsök til Mørk eftirnavnið er komið.

Hinvegin vóru eisini sera nógvar í familjur í Suðuroym sum frammanundan høvdu eftirnavnið Mortensen, so kanska var tað tí tey skiftu eftirnavn til frá Mortensen til Mørk.

Tey flestu av Mørk ættini eru av Nesi í Hvalba og tey flestu av teimum flutti til Mørkini í Sandvík at búgva. Onkur vil vera við, at staðarnavnið á Mørkini

kemst av eftirnavninum Mørk, tí tey búsettist á Mørkini í Sandvík.

At enda kann eg nevna at pápi til Mortan Mørk langabba var Morten Mortensen Mørk úr Sandvík, og hann var giftur við Olevine Helene Midjord sum var ættað úr Hovi.

So pápi og mamma, ein má siga at ættin er sera stór hjá okkum og hetta var bara eitt lítið brot úr ættarsøguni hjá okkum til frama fyri pápa á hansara 65 ára føðingardegi tollaksmessudag.

Eg vil her við ynskja tær hjartaliga tillukku við 65ára føðingardegnum og Guds signing í framtíðina hjá tykkum báðum.

Gleðilig jól og gott nýggjár.

Hoyvík hin 21.12.2010

Levi Mørk



Takk

Hjartaliga takki eg øllum tykkum higani, norðanfjørðs, Danmark og úr Litavia, sum vitjaðu meg og gjørdi 70 ára føðingardag mín hugnaligan og minnisríkan. Takk fyri morgunsangin, gávur, blómur, telefonprát, hjálp og heilsanir.

Eini gleðilig jól og eitt av Harranum signað nýggjár ynski eg skyldfólki, vinum og kenningum

Marna Olsen